

Мәлимлеме хызмети

МӘЛИМЛЕМЕ ХЫЗМЕТИ

Ажимуратов Азамат Лепесбаевич	Жуўапкер	Ажимуратов Азамат Лепесбаевич
	Ел почта:	ajimuratov_a@mail.ru, pressa.rk@exat.uz
	Телефон:	0(361) 222-92-72
	Манзил:	203103, Нукус шаҳри, Ғарезсизлик кўчаси, 50 уй

Қорақалпоғистон Республикаси Вазирлар Кенгаши Ахборот хизмати ходими (Матбуот котиби) Оммавий ахборот воситалари билан алоқада бўлади. У ўз фаолиятида Ўзбекистон Республикаси Президенти фармон, қарор ва фармойишларини, Вазирлар Маҳкамаси қарор ва фармойишларини, Қорақалпоғистон Республикаси Вазирлар Кенгашининг қарор ва фармойишларини ҳамда бошқа маълумотларни вазирлик веб-сайти ва оммавий ахборот воситаларида белгиланган тартибда эълон қилиб боришни таъминлайди.

**ҒАЛАБА ХАБАР ҚУРАЛЛАРИНЫҢ БИЙҒӘРЕЗЛИГИН ТӘМИЙИНЛЕҮ ҲӘМ
МӘМЛЕКЕТЛИК УЙЫМЛАР ҲӘМ ШӨЛКЕМЛЕРДИҢ МӘЛИМЛЕМЕ
ХЫЗМЕТЛЕРИНИҢ ЖУМЫСЫН РАҮАЖЛАНДЫРЫҮ БОЙЫНША ҚОСЫМША
ИЛАЖЛАР ҲАҚҚЫНДА**

Өзбекстан Республикасы Президентиниң

қарары

Мәмлекетимизде сөз еркинлигин тәмийинлеу, мәлимлеме хәм ғалаба коммуникациялар тараўын басқару системасын қайта шөлкемлестириу, жәмийетлик-сиясий хәм социаллық-экономикалық раўажланыўдың машқалалы мәселелерин шешиўде ғалаба хабар қуралларының ролин арттыру бойынша сезилерли жумыслар әмелге асырылды.

Соның менен бирге, тараўдағы хәзирги жағдайдың анализи медиа мөканда жүзеге келип атырған шақырықларға оперативлилик пенен мүнәсип жуўап қайтарылмай атырғанын көрсетип, мәмлекетте әмелге асырылып атырған үлкен көлемдеги реформалар ҳаққындағы кең көлемли мағлыўматларды өз уақтында усынуў бойынша жәмийеттиң талаплары мәлимлеме тараўындағы жумысларды сезилерли дәрежеде арттыруды, мәмлекетлик уйымлар хәм шөлкемлердиң мәлимлеме хызметлери, ғалаба хабар қуралларының жумысын сапа жағынан жаңа басқышқа алып шығыўды талап етпекте.

Ғалаба хабар қуралларының жумысы ушын максимал дәрежеде қолайлы шараятлар жаратыў, мәмлекет хәм жәмийет арасында сапалы пикирлесиюди жолға қойу, халыққа реформалардың мақсети, ўазыйпалары хәм нәтийжелери ҳаққында оператив, қалыс хәм толық мәлимлеме жеткериу, мәмлекетлик хәм хожалық басқару уйымлары, жергиликли мәмлекетлик ҳәкимият уйымлары жумысының ашық-айдынлығын арттыру, сондай-ақ, олардың жәмийетшилик пенен өз-ара бирге ислесиу байланысларын хәм мәлимлеме хызметлери жумысының нәтийжелилигин түп-тийкарынан жақсылау мақсетинде:

1. 2019-жыл 1-октябрьден баслап сондай тәртип орнатылсын, оған муўапық балалар әдебиятлары, сондай-ақ, майыплығы болған шахслар ушын мөлшерленген өнимлерди басып шығаруға қәнигелескен баспалар баспа жумысын әмелге асыруға лицензия бергенлиги ушын мәмлекетлик бажы төлеуден азат етиледі.

2. Мәмлекетлик хәм хожалық басқару уйымлары, жергиликли мәмлекетлик ҳәкимият уйымлары (кейинги орынларда - мәмлекетлик уйымлар хәм шөлкемлер)ның ғалаба хабар қураллары менен бирге ислесиу хәм халықты хабардар етиу тараўындағы жумысы қанаатландырасыз деп табылсын.

3. Төмендегилер мәмлекетлик уйымлар хәм шөлкемлердиң мәлимлеме хызметлери, баспасөз орайлары, жәмийетшилик пенен байланыслар бойынша хызметлер (кейинги орынларда - мәлимлеме хызметлери)диң тийкары

ўазыйпалары етип белгиленсин:

мәмлекетлик уйымлар ҳам шөлкемлердин жұмысы ҳаққында ғалаба хабар қураллары, социаллық тармақлар, мәмлекетлик уйымлар ҳам шөлкемлердин рәсмий веб-сайтлары, сондай-ақ, басқа да мәлимлеме ресурслары арқалы, соның ишинде, баспасөз конференциялары, бирифинглер, медиатурлар шөлкемлестириў жолы менен халыққа турақлы, толық ҳам оператив түрде мәлимлеме усынып барыў;

мәмлекетлик уйымлар ҳам шөлкемлерде елимиздин жәмийетлик-сиясий ҳам социаллық-экономикалық раўажланыў процесин ҳаққында мәлимлеме бериў және сәулелендириў бойынша илажларды ислеп шығыў ҳам әмелге асырыў;

мәмлекетлик уйымлар ҳам шөлкемлердин унамлы имиджин қәлиплестириў ҳам илгери сүриў, жәмийетлик сораўлар өткериў ҳам басқа да форматларда жәмийетшиликтиң пикирин үйрениў;

мәлимлеме сиясаты тараўында өзлерине жүкленген ўазыйпаларды әмелге асырыўда Өзбекстан Республикасы Президенти Администрациясы жанындағы Мәлимлеме ҳам ғалаба коммуникациялар агентлиги (кейинги орынларда – Агентлик) пенен нәтийжели әмелий бирге ислесиўди жолға қойыў;

ғалаба хабар қураллары менен нәтийжели бирге ислесиў, мәлимлеме хызметлери менен турақлы ислесетуғын журналистлер ҳам блогерлердин шеңберинде оператив мағлыўматларды тарқатыў, сондай-ақ, нормативлик-хуқықый хўжетлердин жойбарларын додалаўда халықтың кең қатламларының қатнасыўын тәмийинлеў мақсетинде экспертлердин топарын қәлиплестириў;

турақлы түрде ғалаба хабар қуралларында мәмлекетлик уйымлар ҳам шөлкемлердин басшыларының шығыўларын шөлкемлестириў;

мәлимлеме мөканы мониторингин алып барыў ҳам таллаў, сын көзқарастан ҳам кеңнен додаланып атырған мәлимлеме топылысларына оператив қатнас билдириў, ғалаба хабар қураллары ҳам Интернет тармағында тийисли мәмлекетлик уйымлар ҳам шөлкемлердин жұмысына байланыслы мәлимлемени тарқатыў бойынша жұмысларды шөлкемлестириў;

мәмлекетлик уйымлар ҳам шөлкемлер менен биргеликте жергиликли және сырт ел ғалаба хабар қураллары арқалы тарқатыў ушын мәлимлеме, мағлыўмат, түсиник ҳам басқа да информациялық-аналитикалық материаллар таярлаў;

мәмлекетлик уйымлар ҳәм шөлкемлердиң жумысы ҳаққында жәмийетшиликтиң пикирин, миллий ҳәм сырт ел ғалаба хабар қуралларының позициясын үйрениў, әҳмийетли усыныслар ислеп шығыў ҳәм олар ҳаққында мәмлекетлик уйымлар ҳәм шөлкемлердиң басшыларына мәлимлеме берип барыў;

мәмлекетлик уйымлар ҳәм шөлкемлердиң жумысын сырт ел ғалаба хабар қуралларында сапалы сәўлелендириў мақсетинде ўәкилликли министрликлер ҳәм уйымлар арқалы Өзбекстан Республикасының сырт елдеги дипломатиялық ўәкилханаларын, сондай-ақ, сырт мәмлекетлердиң Өзбекстандағы дипломатиялық ўәкилханаларын мәлимлеме материаллары (баспа өнимлери, фото-, аудио-, видеоматериаллар ҳәм т.б.) менен тәмийинлеў;

мәмлекетлик уйымлар ҳәм шөлкемлердиң ўәкилликке киретуғын нормативлик-хуқықый ҳужжетлердиң жойбарлары және олардың тастыйықланған текстлерин белгиленген тәртипте өзиниң рәсмий веб-сайтларында жайластырыў;

мәмлекетлик уйымлар ҳәм шөлкемлердиң жумысына байланыслы текстли, фото-, аудио- ҳәм видеоматериаллардан ибарат мағлыўматлар базасын қәлиплестириў ҳәм жаңалап барыў.

4. а) мәмлекетлик уйымлар ҳәм шөлкемлердиң мәлимлеме хызметлериниң хызметкерлери ең баслысы журналистика тараўында жоқары мағлыўматқа ийе болған шахслар арасынан лаўазымға тайынланатуғыны;

б) мәмлекетлик уйымлар ҳәм шөлкемлердиң мәлимлеме хызметлериниң басшылары:

бир ўақыттың өзинде мәмлекетлик уйым ҳәм шөлкем басшысы баспасөз хаткери есапланып, мәлимлеме сиясаты мәселелери бойынша басшының мәсләхәтшиси статусына ийе болады ҳәм мийнетке ҳақы төлеў, медицина және транспорт хызметин көрсетиў шәртлерине бола мәмлекетлик уйым ҳәм шөлкем басшысының орынбасарына теңлестирилетуғыны;

тийислисинше Агентлик ямаса оның аймақлық бөлимлериниң жуўмағын есапқа алған ҳалда лаўазымға тайынланатуғыны;

ҳәр үш жылда Агентликте аттестациядан өтетуғыны;

в) мәмлекетлик уйымлар ҳәм шөлкемлердиң орайлық аппаратлары, Қарақалпақстан Республикасы Министрлер Кеңеси, ўәлаятлар ҳәм Ташкент қала,

район (қала) ҳақимликлериниң структураларында мәлимлеме хызмети нәзерде тутылыўы шәрт.

Мәмлекетлик уйымлар хәм шөлкемлердиң орайлық аппаратлары, Қарақалпақстан Республикасы Министрлер Кеңеси, ўәлаятлар хәм Ташкент қаласы ҳақимликлериндеги мәлимлеме хызметлери хызметкерлериниң саны, қағыйда тәризинде, олардың штат бирликлери шеңберинде қәлиплестирилетуғыны хәм баспасөз хаткери менен бир қатарда ғалаба хабар қураллары хәм жәмийетшилик пенен байланыслар, веб-ресурслар және социаллық тармақлар менен ислесиў ушын жуўапкер хызметкерлерден ибарат болатуғыны.

Мәмлекетлик уйымлар хәм шөлкемлердиң орайлық аппаратларындағы мәлимлеме хызметлери хызметкерлериниң саны тийисли уйым жумысының өзине тәнлигинен келип шыққан ҳалда оның басшысы тәрәпинен белгиленетуғыны.

Мәмлекетлик уйымлар хәм шөлкемлердиң уйымлық хәм аймақлық бөлимлери мәлимлеме хызметлериниң жумысын шөлкемлестириў тийисли уйымлардың талабынан келип шығып белгилениўи мүмкин.

г) мәмлекетлик уйымлар хәм шөлкемлердиң мәлимлеме жумысын муўапықластырып барыў Агентлик тәрәпинен әмелге асырылатуғыны белгилеп қойылсын.

д) Төмендегилерге жол қойылмайды:

мәмлекетлик уйымлар хәм шөлкемлердиң мәлимлеме хызметлерине олардың хызмет миннетлемелерине кирмейтуғын қосымша миннетлемелерди жүклеўге;

мәлимлеме хызметлериниң функциялары хәм ўазыйпаларын мәмлекетлик уйымлар хәм шөлкемлердиң басқа да бөлимлерине жүклеўге;

е) мәмлекетлик уйымлар хәм шөлкемлердиң басшылары:

мәлимлеме хызметлериниң заманагөй материаллық-техникалық қураллары, соның ишинде, телевизор, фото- хәм видео жазып алыў қураллары, жоқары тезликтеги Интернеттен пайдаланыў имканияты, зәрүр программалық өнимлер менен тәмийинленгенлиги, сондай-ақ, қәнигели кадрларды тартыў ушын жеке жуўапкер есапаланады;

мәлимлеме хызметлери хызметкерлерине, басқа да төлемлерге қарамастан, Өзбекстан Республикасы Мәмлекетлик бюджети хәм мәмлекетлик уйымлар хәм

шөлкемлердің өзлерінің қаржылары есабынан мийнетке хақы төлеу фондының 50 процентинен аз болмаған муғдарда айлық үстеме төлеуге хақлы болып есапланады;

ж) мәлимлемелер мәмлекетлик уйымлар хәм шөлкемлердің веб-сайтларында, социаллық тармақларда, мобиль мессенджерлердеги бетлеринде күнине кеминде бир рет жайластырылыуы хәм жаңаланыуы керек.

5. Мәмлекетлик уйымлар хәм шөлкемлердің мәлимлеме хызметлериниң жумысын мониторинг етиу нәтийжели системасын енгизиу, ғалаба хабар қураллары менен өз-ара бирге ислесиу бойынша жумысларды шөлкемлестириуде оларға жәрдемлесиу, сондай-ақ, мәлимлеме хұжимлерине оперативлилик пенен жууап қайтарыу мақсетинде Агентликтиң мәмлекетлик уйымларының мәлимлеме хызметлерин мууапықластыруу бөлими Агентликтиң орайлық аппараты басқаруу хызметкерлериниң белгиленген улыума саны тийислисинше арттырып, 5 штат бирлигин қосымша ажыратқан халда Мәлимлеме хызметлериниң жумысын шөлкемлестириу хәм мууапықластыруу басқармасы сыпатында қайта шөлкемлестирилсин.

Қарақалпақстан Республикасы, уәлаятлар хәм Ташкент қаласы мәлимлеме хәм ғалаба коммуникациялар басқармаларында 14 штат бирликлерин қосымша ажыратқан халда мәлимлеме хызметлериниң жумысын шөлкемлестириу хәм мууапықластыруу секторы шөлкемлестирилсин.

6. Мәмлекетлик уйымлар хәм шөлкемлер:

Өзбекстан Республикасы Мәлимлеме технологиялар хәм коммуникацияларын рауажландыруу министрлиги менен биргеликте бир ай мүддетте баспасөз хаткерлерин байланыс қураллары, соның ишинде, хұкиметлик байланыс, сондай-ақ, кең полосалы Интернет тармағына жалғаныу имканияты менен тәмийинлесин;

мәмлекетлик уйымлар хәм шөлкемлер мәлимлеме хызметлери хызметкерлерин тәжирийбе арттыруу хәм сырт мәмлекетлердің тийисли шөлкемлер менен жақыннан танысуу, сондай-ақ, оларды мәлимлеме жағынан тәмийинлеу ушын сапар ететуғын делегациялардың қурамына киргизиу илажларын көрсин.

7. Агентлик Өзбекстан Республикасы Президенти Администрациясының структуралық бөлимлери, Өзбекстан Республикасы Министрлер Кабинети, министрликлер хәм уйымлар, қәнигелер хәм экспертлерди тартқан халда қабыл етилиуи режелестирилген хәм қабыл етилген социаллық әхмийетке ийе

нормативлик-ҳуқуқий ҳужжетлардиң қағыйдаларының, сондай-ақ, әҳмийетли мәселелер бойынша күтилип атырған шөлкемлестириўшилиқ илажлардың ғалаба хабар қуралларында ҳәм Интернет тармағында кеңнен сәўлелениўин тәмийинлесин.

8. Агентлик:

мәмлекетлик уйымлар ҳәм шөлкемлер тәрәпинен Өзбекстан Республикасының нызамлары, Өзбекстан Республикасы Президентиниң қарарлары ҳәм тапсырмаларының орынланыўы ҳаққындағы жәмийетшилиқтиң пикирин, сондай-ақ, олардың орынланыўы бойынша ғалаба хабар қураллары ҳәм Интернет тармағындағы веб-сайтларында мәмлекетлик уйымлар ҳәм шөлкемлер жәриялаған материалларды мониторинг жолы менен турақлы түрде үйренип барсын ҳәм нызам ҳужжетлеринде нәзерде тутылған илажларды көриў ушын тийисли мәмлекетлик ҳәкимият және басқарыў уйымларына мәлимлеме (көрсетпелер) киргизсин;

Өзбекстан Республикасы Президенти жанындағы Мәмлекетлик басқарыў академиясы ҳәм Өзбекстан Журналистика ҳәм ғалаба коммуникациялар университети менен биргеликте мәмлекетлик уйымлар ҳәм шөлкемлердеги мәлимлеме хызметлериниң хызметкерлери ҳәм басшыларының қәнигелигин арттырыў курсларын шөлкемлестирсин;

еки ай мүддетте мәпдар министрликлер ҳәм уйымлар менен биргеликте мәлимлеме хызметлериниң басшыларын аттестациядан өткерий тәртибин, сондай-ақ, олардың жұмыс нәтийжелилигин баҳалаў өлшемлерин ислеп шықсын ҳәм тастыйықласын;

2020-жыл 1-январьға шекем мәпдар министрликлер ҳәм уйымлар менен биргеликте мәмлекетлик уйымлар ҳәм шөлкемлердиң мәлимлеме хызметлериниң басшыларын нызам ҳужжетлерине муўапық аттестациядан өткерсин;

мәмлекетлик уйымлар ҳәм шөлкемлерге олардың жұмысының ашық-айдынлығын тәмийинлеў, ғалаба хабар қураллары менен өз-ара бирге ислесиўди жақсылаў, сондай-ақ, мәлимлеме хызметлерин методикалық жақтан қоллап-қуўатлаў бойынша турақлы жәрдем көрсетип барсын;

ғалаба хабар қураллары, Интернет тармағы, соның ишинде, социаллық тармақлар ҳәм мобиль мессенджерлерде жәрияланып атырған халықтың кең қатламларының пикирине унамсыз тәсир көрсететуғын мағлыўматлардың турақлы мониторингин

эмелге асырсын хэм тийисли мәмлекетлик уйымлар және шөлкемлердин мәлимлеме хызметлери мүнәсибет билдириуи ушын оларға жиберсин;

мәмлекетлик уйымлар хэм шөлкемлердин мәлимлеме хызметлериниң хызметкерлерин, соның ишинде, мәмлекетлик сыйлықларға усыныу арқалы хошаметлеп барыу илажларын көрсин;

мәмлекетлик уйымлар хэм шөлкемлердин мәлимлеме хызметлери реестрин қәлиплестирсин және оны турақлы жаңалап барсын;

мәмлекетлик уйымлар хэм шөлкемлердин мәлимлеме хызметлериниң жумысын, олардың маман кадрлар, материаллық-техникалық қураллар менен тәмийинленгенлиги хэм оларға жүклетилген ўазыйпалардың орынланыўын үйренсин.

9.Өзбекстан Республикасы Қаржы министрлиги:

сырт елде Өзбекстанның унамлы имиджин алға қойыу хэм мәмлекетимизде эмелге асырылып атырған реформалар хаққында үгит-нәсиятлау хэм жәмийетшиликти кеңнен хабардар етиуге қаратылған мәлимлеме кампанияларын өткериу мақсетинде Өзбекстан Республикасының мәлимлеме тараўы хэм ғалаба коммуникацияларды раўажландырыуды қоллап-қуўатлау қорына Өзбекстан Республикасы Мәмлекетлик бюджети қаржылары есабынан хәр жылы 20 миллиард сум ажыратылыўын тәмийинлесин.

хәр жылы Өзбекстан Республикасы Мәмлекетлик бюджет параметрлерин қәлиплестириуде Агентлик хэм оның аймақлық бөлимлери тәмийнаты хэм материаллық-техникалық үскенелениуи ушын қаржыларды нәзерде тутсын.

12.Агентликке илажлар (конференциялар, брифинглер, «дөгерек сәўбетлери», презентациялар хэм басқалар)ды шөлкемлестириуге байланысly жүклетилген ўазыйпалардың лазым дәрежеде орынланыўын тәмийинлеу мақсетинде Мәлимлеме тараўы хэм ғалаба коммуникацияларды раўажландырыуды қоллап-қуўатлау қорының қаржылары есабынан жумыслар (хызметлер) жеткерип бериушилер менен тиккелей шәртнамалар дүзиуге айрықша түрде рухсат берилсин.

13.Мәлимлеме технологиялары хэм коммуникацияларын раўажландырыу министрлиги мәлимлеме қәўипсизлигиниң мәплеринен келип шыққан ҳалда мәмлекетлик уйымлар хэм шөлкемлер және ғалаба хабар қуралларының Интернет тармағынан пайдаланыуы, техникалық хызмет көрсетилиуи хэм жалғаныуы және

олардың серверлери TAS-IX тармағына жайластырылыуына байланысly қәрежетлерди азайтыу илажларын көрсин.

14.Өзбекстан Республикасы Президентиниң 2019-жыл 2-февральдағы «Өзбекстан Республикасы Президенти Администрациясы жанындағы Мәлимлеме хәм ғалаба коммуникациялар агентлигиниң жумысын шөлкемлестириу ҳаққында»ғы ПҚ-4151-санлы қарарына қосымшаға мууапық өзгерислер киргизилсин.

15.Өзбекстан Республикасы Әдиллик министрлиги:

Агентлик, мәпдар министрликлер хәм уйымлар менен биргеликте 2019-жыл 1-сентябрьге шекем Өзбекстан Республикасы Министрлер Кабинетине ғалаба хабар қураллары хәм полиграфиялық кәрханаларды мәмлекетлик дизимнен өткерий, сондай-ақ, баспа жумысын лицензиялау бойынша мәмлекетлик хызметлерди көрсетиу административлик регламентлер жойбарларын киргизсин;

еки ай мүддетте Өзбекстан Республикасы Министрлер Кабинетине мәмлекетлик уйымлар хәм шөлкемлер тәрөпинен мағлыұмат усынылмағанлығы ямаса надурис мағлыұмат усынылғанлығы, сондай-ақ, ғалаба хабар қуралларының жумысына тосқынлық еткенлиги хәм журналистлерге басым өткергенлиги ушын жууапкершиликти белгилеу ҳаққында усыныслар киргизсин.

16.Агентлик мәпдар министрликлер хәм уйымлар менен биргеликте еки ай мүддетте нызам хұжжетлерине усы қарардан келип шығатуғын өзгерислер хәм қосымшалар ҳаққында Өзбекстан Республикасы Министрлер Кабинетине усыныслар киргизсин.

17.Усы қарардың орынланыуын қадағалау Өзбекстан Республикасының Бас министри А.Н.Ариповқа хәм Өзбекстан Республикасы Президенти Администрациясының баслығы З.Ш.Низомиддиновқа жүкленсин.

Өзбекстан Республикасы

Президенти Ш.МИРЗИЁЕВ

Ташкент қаласы,

2019-жыл 27-июнь

